



जयपुर विद्युत वितरण निगम लिमिटेड
जन सम्पर्क अनुभाग

प्रेस-विज्ञप्ति

ग्रामीण क्षेत्रों में मिलेगी 13 से 22 घंटे निर्बाध घरेलू बिजली

जयपुर, 30 मार्च। ऊर्जा मंत्री डा० जितेन्द्र सिंह ने कहा है कि प्रदेश के ग्रामीण क्षेत्रों में घरेलू उपयोग के लिए 13 से 22 घंटे सिंगल फेस बिजली की निर्बाध आपूर्ति की जा रही है तथा नगरपालिका क्षेत्रों में भी आवश्यक होने पर ही 2 घंटे बिजली कटौति की जायेगी। विद्युत वितरण निगमों ने तत्काल प्रभाव से दिए गए निर्देशों की पालना शुरू कर दी है।

ऊर्जा मंत्री डा० जितेन्द्र सिंह शुक्रवार को विद्युत भवन में बिजली की उपलब्धता एवं आपूर्ति की समीक्षा बैठक ले रहे थे। बैठक में उन्होंने अधिकारियों को निर्देश दिए कि 20 प्रतिशत से कम छीजत वाले गांवों में अपराह्न 3 बजे से अगले दिन प्रातः 7 बजे एवं 20 प्रतिशत से अधिक छीजत वाले गांवों में सांय 6 बजे से प्रातः 7 बजे तक बिजली की सिंगल फेस आपूर्ति बनाये रखना सुनिश्चित करें।

इसके साथ ही डा० सिंह ने अधिकारियों को निर्देश दिये कि वर्तमान में बच्चों की परीक्षाओं के मध्यनजर ग्रामीण एवं शहरी क्षेत्रों में बिना व्यवधान के बिजली की आपूर्ति बनाए रखना सुनिश्चित करें। उन्होंने बताया कि नगरपालिका क्षेत्रों में आवश्यक होने पर ही 2 घंटे तक बिजली की कटौती की जायें।

समीक्षा बैठक में राजस्थान राज्य विद्युत प्रसारण निगम के अध्यक्ष एवं प्रबन्ध निदेशक शैलेन्द्र अग्रवाल, ऊर्जा सचिव नरेश पाल गंगवार, विद्युत वितरण निगमों के अध्यक्ष कुंजी लाल मीणा, विद्युत उत्पादन निगम के अध्यक्ष एवं प्रबन्ध निदेशक पी. एन. सिंहल, अजमेर एवं जोधपुर विद्युत वितरण निगम के प्रबन्ध निदेशक सहित विद्युत निगमों के अन्य वरिष्ठ अधिकारी भी उपस्थित थे।